


ALPHONSE MARIE RATISBONNE

Għal habta tas-sena 1840 kien hemm fi Strassbourg, fil-Germanja wiehed żagħżuġ Lhudi iben ta' bankier. Kien sabiħ, għani, u mharreġ



Gerusalem — Herba tal-bieċa art fuq il-Lithostrotos li atara Père Alphonse Ratisbonne fl-1858, li wara fuqha bena l-knisja. Dak li jidher huwa l-fdal ta' wiehed mill-bibien ta' Aelia Capitolina, l-isem li l-Imperatur Adrijanu tagħa lil Gerusalem meta bnienha mill-ġdid wara t-tiawixxa ta' Bar-Kokba fis-sena Wara Kristu 133.

tajjeb fil-iskôla, u kien jobgħod lill-Insâra, bħal biċċa l-kbira tal-Lhud l-oħra. Ismu kien Alphonse Ratisbonne. Kien gharûs, imma qabel jibda d-dinja, jiġifieri jieħu xogħol u jizzewweg, ried idur dawra mal-Ewropa. U kif kien idur, fettillu wkoll jaasal sa Malta; imma gratlu haġa li htija tagħha l-hsieb tiegħu ma sehħx.


Il-gifen li kien fuqu, jismu "Mongibello", kif kien għaddej minn Nâpli, grâtlu xi haġa tal-ħsara u kellu jieqaf hemm għal ftit żmien. Biex ma joqgħodx fuq il-gifen, sa kemm ikun jista' jitlaq, iż-żagħżuġ Ldûdi nizel l-art u qagħad idur u jitlajja. Kien fil-ghodu, u kif kien għaddej minn triq, lemaħ knisja li kellha l-bieb miftûh. Hares ġewwa, u râ li fuq l-artal kien hemm qassis iqaddes. Dahal u qagħad jahseb kemm il-knejjes tal-Insâra jixbhu lis-Sinagôgi tal-Lhud; u b'dal-hsieb f'mohħu, u biex in-nies ma jintebħux li ma kienx Nisrâni, qagħad għar-rukubtejh, bħan-nies l-oħra, u beda jitlob 'l Alla. Meta l-quddiesa helset u n-nies hargu, u hu hareġ ukoll, baqa' mistagħġeb kemm hass ruhu ferħan u mohħu mistrieh, u kif tarlu f'daqqa s-swied ta' qalb li kellu qabel. Għad li qabel ma siefer kien wiegħed lill-gharustu li jġiri x'jġiri ma kellux imur Rûma, għax, kif

qalilha, fin-nhawi ta' Ruma kien hemm l-ilma qieghed, fejn jitrabba n-nemûs li jgîb il-malarja, issa hass xewqa kbîra li jmur sa Rûma. Ghalhekk saqsa fejn ikunu l-karozzi ghal Ruma (biż-żwiemel biss, dik il-habta), u telaq dak il-hin.

F'Ruma kien hemm wiehed Taljân il-Barûni de Bussière, li kien habib hafna ta' Ratisbonne; ghalhekk Alphonse mar ghandu biex idawwru ftit mal-belt. Il-Barûni laqghu bil-qalb u huma u jithaddtu tâh domna tal-Madonna, li Ratisbonne hadha, biex ma jiksirx lil dak il-habib.

Alphonse kellu hûh akbar minnu li kien qaleb Nisrâni, u wkoll sar qassis u wara dan iż-żagħżuġ sar aktar jobġhod lill-Insâra ghad li ma kienx jurihom, billi fosthom kellu hafna hbieb. Dawna kienu tawh santa bitalba ta' San Bennard: "Memorare O Piissima Virgo...", li biex jehles minnhom kien tgħallimha bl-amment. U kif qâl hu n-nifsu, wara żmien, il-kliem ta' dik it-talba kien wisq drabi jigi f'moħhu, u l-aktar dik inhar li kien Rûma, bhal meta wiehed jitgħallem xi ghanja ġdîda. Dak il-lejl raqad fil-lukanda, u kif kien rieqed holom li ghiejed jara triq twîlatwîla, li fit-tarf tagħha kien hemm tumbâta li fuqha kellha salib isewd, u fuqu raġel mislub u fil-ghodu kif qâm, isib li l-id tal-qroll li kienet tagħtu l-gharûsa, tifkira u biex iġġiblu r-rizq, qabel ma siefer, kienet imfarrka, farkiet-farkiet.

Ghal habta ta nofs inhar, iż-żagħżuġ, mar f'hanût kbir jghidulu *Cafe del Greco* qrib mill-misrah imsemmi *Piazza di Spagna*, biex jaqra l-gazzetti u joqġhod ftit hemm jithaddet man-nies. Kif kien hierieg minn hemm, jara lil Barûni de Bussière, habîbu, li saqsieh jekk riedx



Gerusalem — Il-knisja tas-Sorijiet ta-Madonna ta' Sijon li waqqaf Père Ratisbonne. Il-ħnejja li tidher fil-knisja li taħtha hemm l-artal u fuqha statwa ta' Kristu, hija l-ħnejja ż-żgħira li tidher fir-ritratt ta' qabel.


jirkeb fil-karozza tieghu u jwasslu hu sal-lukanda. Dak tala'; u kif kienu sejrin, il-Barûni waqqaf il-karozza u talbu jistenna kemm-kemm sa kemm hu jidhol il-knisja ta' *sant'Andrea delle Fratte*, halli jkellem lill-kappillân fuq id-difna ta' wiehed habib tieghu, li Ratisbonne kien jafu, li kien ghadu kif miet. Alphonse ma riedx joqġhod jistenna fil-karozza, ghalhekk qal lil Barûni li kien sa jidhol il-knisja hu ukoll, jara hemmx xi haġa tal-arti li toġġbu u jghaddi hekk ftit taż-żmien.

Dak inhar kien il-20 ta' Jannar, 1842, ghal habta tas-siegha ta' wara nofs inhar.

Kif kien idûr u jhâres lejn l-inkwatri u jifli b'ghajnejh l-iskultura, mal-hitân, intebah li fil-ġenb tat-Tubru tal-Mejtin li kien hemm f'nofs il-knisja, kien hemm kappella li minnha hiereġ hafna dawl; u dak il-hin ra wkoll kelb iswed, kbîr, hemm ġewwa l-knisja, jdûr ma' dwaru. Ma bażax ghal daqshekk, u baqa' sejjer lejn il-kappella halli jara dak id-dawl x'kien. Kif resaq, jara fuq l-artal, wieqfa,

quddiemha. Il-Madonna ma kellmitux, imma bil-gheliemiet li ghamlitlu b'idha, fehmitu li dnubietu kienu maħfura, u li l-Iben tagħha kien laqghu fis-Xirka tiegħu, tan-Nisranîn. Quddiem dik x-Xebba Qaddisa, hass li għaraf il-frugħa tad-dinja u l-kruha tad-dnub u l-ġmiel tal-hajja tajba Nisranija.

Kif ġie l-Barûni, sabu għadu għar-rkubtejh b'wiċċu fuq idejeh, fuq il-balavostri tar-rhâm ta' quddiem l-artâl. Kien għiejed jolfoq qawwi, u kif rafa' ghajnejh kienu kollha



Gerusalem — Biċċa art tal-Lithostrotos miksija bil-ħaġar kbir, dak in-niġsu li kien hemm fi żmien Kristu. Dan l-imbkien jinsab taħt il-knisja tas-Sorijiet ta' Sijon, li tidher fir-ritratt ta' fuq

lil Madonna, mbissma, b'dik il-ġhamla kif kienet tidher fid-dômnâ li kien tah il-Barûni, u li d-dawl kbir kien hiereġ minnha. Ghamlitlu gheliema b'idha biex jersaq lejha, u mwerwer kif kien, mar, bla ma jaf kif. Malli wasal, il-Madonna ghamlitlu gheliema mill-ġdid biex joqgħod għarrkubtejh

dmuġh. Saqsieh x'kien ġralu, imma bil-lfiq ma satax ikellmu. Il-Barûni. ħarġu barra, rikkbu l-karozza u sâq bih lejn il-lukanda. Kif sata' jkellmu għarrfu x'kien ra fil-knisja, u talbu biex malajr imur iġiblu qassis, għax ma riedx joqgħod aktar bla ma jitghammed. Il-Barûni mar u ġieblu

Patri Gezwita, Patri Willefort, li qaghad jthaddet mieghu u Alphonse fada mieghu, fost hwejjeġ ohra, li hu kien ihoss li wara li jsir Nistrâni kellu jghaddi minn hafna taħbît, biex ihallas tal-kotra ta' dnubiet li kien ghamel f'hajtu l-imghoddija.

Bdew ihejjuh ghal magħmudija u jghallmuh it-Tagħlim Nistrâni. Il-Patri li kien jghallmu mill-ewwel in-tebah li Alphonse kien mogħti għotja

Papa u jkellmu, li dak iż-żmien kien Ġirgôr XVI. Wara ż-żjara lil Papa, qal Alphonse lil hbiebu: "Jien, minn għaliya kont sejjer inkellem sułtân; imma sibt lil -Papa meta kien ikellem lili, ma kienx h'ief missier hanîn, ikellem lil ibnu!"

Alphonse, wara li sâr Nistrâni, l-ewwel u l-aqwa hsieb li kellu kien li jagħti lil n-nifsu 'l Alla, kollu kemm hu, għalhekk daħal mal-



Gerusalem — Il-bini tal-lemin hu d-Dejr tal-Frangiskani, u tax-xellug il-kampnar tagħhom, mibniġin fuq il-fdal tal-Fortizza "Antonia". It-tliet koppli l-bojod huma tal-kappella tal-Frangiskani, li fiha ċ-ċangâr tal-Lithostrotos. Il-koppla s-sewda hi tal-knisja tas-Sorijiet ta' Ratisbonne.

barranija minn Alla, għax kull ma kien jghidlu kien jitghallmu, u jifhmu malajr, u ma jinsieh aktar, għalhekk ma kienx hemm għal fejn li jtennilhulu. Wara ġimġha biss ta' tagħlim kien imhejji sewwa għas-Sagramenti, u kien mghammed, mogħti l-Grizma u mgarben f'jum wiehed. Ftit wara dan, hađuh jara lil

Irhieb Gezwiti u beda n-Novizzjât. Fis-sena 1848 qaddes l-ewwel qud-d'esa. Imma erba' snin wara ħass ruhu miġbud lejn ix-Xirka ta' Qassisin li kien waqqaf huħ, li kien sar Nistrâni u qassis, qablu; għalhekk bil-halla tal-Papa telaq minn mal-Gezwiti u rhielha lejn il-Palestina.

Hemmhekk, wara xogħlijiet u

tbatijiet kbâr, sehllu jiehu taht idejeh biçça art minn fejn fi żmien Ġesù, kienet il-Fortizza "Antonia", sewwa sew fuq il-Lithostrotos, jew çangâr, fejn Pilâtu qata' l-qada tal-mewt ta' Ġesù; u bena fiha Bazilka u Dejr ghar-Rahbiet li semmiehom *Dâmi tal-Madonna ta' Sijon*. F'dik il-Bazilka, ir-Rahbiet jitolbu lejl u nhâr il-hniena u l-mahfra ghal-Lhûd li jinsâbu fil-Palestina u maxxerrdin mad-dinja kollha. L-artal tal-Bazilka jinsab taht ark Rumân, u fuqu hemm sâra ta' Ġesù bil-klîl tax-xewk f'rasu. U tahtu jidhru miktuba b'ittri kbâr il-kelmiet: *Pater, ignosce illis. Non enim sciunt quid faciunt*. Li tisser: "Missier ahfrilhom. Ghax ma jafux x'nhuma jaghmlu".

Fil-Palestina, barra mid-Dejr tar-Rahbiet tal-Lithostrotos, li bosta minnhom kienu Lhûd qabel, u qalbu Nsara, waqqaf ukoll Dejr iehor ghar-Rhieb, jew Patrijiet, li qabel kienu Lhûd u qalbu Nsara. F'dad-Dejr ghandu wkoll skôla u Miltem, jew Orfanatrofju, ghas-subjien. U f'rahal żghîr u sabih jismu Ghajn Karem (li f'dal Qari semmejniah kemm il-darba) bena wkoll skôla u Miltem ghall-bniet, li jiehd u hsiebhom ir-Rahbiet tal-Madonna ta' Sijon, tad-

Dejr tal-Lithostrotos, li semmejna moqbejl.

Erbghin sena dam Père Alphonse Marie Ratisbonne, f'din il-ħajja. Erbghin sena ta' xoghol bla waqqaf u ġiri min-naħa għall-ohra tad-dinja, li hendmulu ġismu u sajjrulu saħħtu, bħal ma darba kiteb lil wiehed mill-qassisin shâbu ta' Parigi: "Il-ġiri tiegħi aktar għajjieni mill-ġiri ta' m'isserrijeti, qabel ma daħlu fl-Art Imwegħda!" U hekk, mikdud bix-xogħol u bil-hsebijiet u bix-xjuħija, Père Alphonse Ratisbonne miet f'naqra ta' kamra fqira, fid-Dejr li waqqaf ghar-Rahbiet u l-bniet iltiema f'Għajn Karem. Miet ħieni ghax is-sejha tiegħu ma kenitx battala, u dak li sata' jagħmel għal ġih t'Alla għamlu bil-qalb, bħal ma kienu jix-ħdulu l-bniet u r-Rahbiet imdawwrin miegħu jibku telftu, waqt mewtu. Qabel ma miet kien jistama' jghid wisq drabi: "Mill-Kalvarju għal Ġenna ma hemmx ħlif pass; pass qasir wiehed!" Għalhekk il-mewt tiegħu ma kenitx mewt, imma kienet *il-pass il-qasir*, mill-Kalvarju tat-tbatija tiegħu f'din l-art, għall-Ġenna!

Fra BENJAMIN XALTUF O.F.M.

QWIEL TAL-PALESTINA

Min seghdek b'id wahda, seghdu bit-tnejn. "Seghdek" jġifieri *ghenek*; il-bqija tal-kliem kollu bħal Malti. Jġifieri, min jghamillek il-ġid hallsu tiegħu għal darbtejn, halli hekk jibqa jagħmel il-ġid lill-għajru, billi jagħraf il-ġid kemm ikun milqugh tajjeb.

Aħad it-târ, ma hu għâr. Il-vendetta ma hi għajb. Dan qawl tal-Misilmîn m'hux tal-Insâra. Il-Misilmîn jaħsbu li meta jġi taht idej xi hadd li jkun għamillek id-deni, dak ikun baġhtulek Alla biex tithallas minnu.

Aħadt il-qird għal mâlu; râh il-mâl, u dall il-qird la ħalu. Ħadt xadin għal ġid li kellu; mar il-ġid, u baqa' x-xadin biss! Jekk tizzewwegħ għal ġid, bla mħabba, tidhol fit-tigrib li jmurlek il-helu u jibqaghlek il-morr biss.